

അഡ്വഞ്ചർ ടൂറിസം പാർക്ക്

16(5627) ശ്രീ. എം. സ്വരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) ടൂറിസം വകുപ്പിന് കീഴിലുള്ള ഏത് സ്ഥാപനം മുഖേനയാണ് വേളിയിൽ അഡ്വഞ്ചർ ടൂറിസം പാർക്ക് നിർമ്മാണം നടത്തിയതെന്നറിയിക്കുമോ;

(ബി) ഈ നിർമ്മാണ പ്രവർത്തനങ്ങളുടെ നിലനിലെ അവസ്ഥ എന്തെന്ന് അറിയിക്കുമോ;

(സി) ഇതിലേക്കായി എത്ര തുകയാണ് വകയിരുത്തിയതെന്നും എത്ര തുക ചെലവഴിച്ചതെന്നും അറിയിക്കുമോ;

(ഡി) ഈ പദ്ധതി നടത്തിപ്പുമായി ബന്ധപ്പെട്ട് എന്തെങ്കിലും ക്രമക്കേടുള്ളതായി ശ്രദ്ധയിൽപ്പെട്ടിട്ടുണ്ടോ; വിശദാംശം അറിയിക്കുമോ?

ഉത്തരം

(എച്ച്.ബി) കേരള അഡ്വഞ്ചർ ടൂറിസം പ്രൊമോഷൻ സൊസൈറ്റി മുഖേനയാണ് വേളിയിൽ അഡ്വഞ്ചർ ടൂറിസം പാർക്ക് നിർമ്മാണം നടത്തിയത്. 12-9-2016-ൽ ഇതിന്റെ ഉദ്ഘാടനം നിർവ്വഹിച്ചിട്ടുണ്ട്.

(സി) ഇതിനായി 15,67,843 രൂപയുടെ ഭരണാനുമതി നൽകിയിട്ടുണ്ട്. നിലവിൽ 12,54,274 രൂപ ചെലവഴിച്ചിട്ടുണ്ട്.

(ഡി) ഉണ്ട്. കേരള അഡ്വഞ്ചർ ടൂറിസം പ്രൊമോഷൻ സൊസൈറ്റിയുടെ പ്രവർത്തനങ്ങളിലെ ക്രമക്കേടുകൾ സംബന്ധിച്ച് വിജിലൻസ് വകുപ്പ് ത്വരിതാന്വേഷണ റിപ്പോർട്ട് സമർപ്പിച്ചിട്ടുണ്ട്. ആയതിൽ തിരുവനന്തപുരത്തെ വേളിയിലും മലപ്പുറം ജില്ലയിലെ കോട്ടക്കുന്നിലും അഡ്വഞ്ചർ പാർക്ക് നിർമ്മാണവുമായി ബന്ധപ്പെട്ട ആരോപണങ്ങൾ സംബന്ധിച്ച് പ്രതിപാദിക്കുന്നുണ്ട്. അഡ്വഞ്ചർ ടൂറിസം പ്രൊമോഷൻ സൊസൈറ്റിയുടെ അന്നത്തെ ചീഫ് ഏക്സിക്യൂട്ടീവ് ഓഫീസറുടെ കഴിവില്ലായ്മയും ടൂറിസം ഡയറക്ടറുടെ ഭാഗത്തുനിന്നും ആവശ്യമായ മേൽനോട്ടക്കുറവും കാരണം പദ്ധതി പൂർത്തീകരിക്കാനായിട്ടില്ലെന്ന് ത്വരിതാന്വേഷണ റിപ്പോർട്ടിൽ കണ്ടെത്തിയിട്ടുണ്ട്. ത്വരിതാന്വേഷണ റിപ്പോർട്ടിന്മേൽ സർക്കാർ നടപടി സ്വീകരിച്ചുവരുന്നു.